



விழாக்கள்
சிறுகதை

மக்கள் 50 ரூ

நடுநிலை நாளேடு

சென்னை - 22.08.2025 - வெள்ளி
* மலர் - 52 * இதழ் - 345

TRINITY STUDIO

No. 1, 1st Main Road, UI Colony,
Kodambakkam, Chennai -24

◆ Green Matte Studio

◆ Mini Auditorium

For more details:

9566690315



Regd. No. TN/CC(S)DN/122/24-26

RNI No. 24383/1973 TN/PMG(CCR)/WPP-675/24-26

பீகாரில் ரூ.13 ஆயிரம் கோடி திட்டங்கள்

கங்கை நதி மீது 6 வழிப்பாலம்: பிரதமர் மோடி திறந்தார்

கயாஜி, ஆக 22-
பீகார் மாநிலம் கயாஜியில் நடந்த நிகழ்ச்சியில் ரூ.13 ஆயிரம் கோடி மதிப்பிலான நலத்திட்டங்களுக்கு பிரதமர் மோடி அடிக்கல் நாட்டினார். மேலும், வடக்கு மற்றும் தெற்கு பீகாரை இணைக்கும் வீதமாக, கங்கை நதியின் மீது 6 வழிப்பாலத்தையும் அவர் திறந்து வைத்தார்.

அதோடு, கயா - டெல்லி இடையிலான அம்ரித் பாரத் எக்ஸ்பிரஸ் மற்றும் வைஷ்ணவ் - கோடர்மா இடையிலான ரெயில் சேவையையும் அவர் கொடியசைத்து தொடங்கி வைத்தார்.

பீகார் சட்டசபைக்கு இந்த ஆண்டு இறுதியில் தேர்தல் நடைபெற உள்ள நிலையில், பிரதமர் மோடி 2வது முறையாக சுற்றுப்பயணம் மேற்கொண்டுள்ளார். திறந்தவெளி வாக்களத்தில் சென்ற பிரதமர் மோடிக்கு தொண்டர்கள் உற்சாக வரவேற்பு அளித்தனர். அவருடன் முதல்வர் நிதிஷ்குமார், துணை முதல்வர்



சாம்ராட் சவுத்ரியும் உடனிருந்தனர். விழாவில் மோடி பேசுகையில், “இன்று புனித மண்ணான கயாஜியில் ரூ.13 ஆயிரம் கோடி மதிப்பிலான திட்டங்களுக்கு அடிக்கல் நாட்டப்பட்டுள்ளது. எரிசக்தி, சுகாதாரம் மற்றும் நகர்ப்புற மேம்பாட்டு

திட்டங்களை உள்ளடக்கியது. இந்தத் திட்டங்கள் அனைத்தும் பீகாரில் உள்ள தொழிற்சாலைகளுக்கு வலுக்கொடுக்கும். பீகார் மக்களுக்கு வேலைவாய்ப்பு உருவாகும்” என்றார். “ஒரு காங்கிரஸ் முதல்வர் பீகாரைச் சேர்ந்த மக்களை தனது மாநிலத்திற்குள்

நுழைய விடமாட்டேன் என்று கூறியிருந்தார். பீகார் மக்களுக்கு எதிரான காங்கிரஸின் வெறுப்பை யாரும் மறக்க முடியாது. பீகார் மக்கள் மீது காங்கிரஸின் மோசமான நடத்தையை பார்த்தும், ராஷ்டிரிய ஜனதா தளம் ஆழ்ந்த உறக்கத்தில் இருந்தது. பீகாரின் இளைஞர்கள் தங்கள் மாநிலத்திலேயே வேலைவாய்ப்பைப் பெறுவதற்கும், நன்மதிப்புடன் தங்கள் பெற்றோருடன் தங்கியிருக்கும் வகையிலும் தேசிய ஜனநாயக கூட்டணி கடுமையாக உழைக்கிறது.

தகுதி நீக்க மசோதா: ஊழல்

அரசியல்வாதிகள் எதிர்ப்பு

ஒரு அரசு ஊழியர் 50 மணி நேரம் சிறையில் அடைக்கப்பட்டால், அவர் தானாகவே தனது வேலையை இழப்பார். ஆனால் ஒரு முதல்வர், அமைச்சர் அல்லது ஒரு பிரதமர் கூட சிறையில் இருந்தும் அரசாங்கத்தை இயக்க முடியும். ஊழல் செய்யும் அரசியல்வாதிகளை பதவியில் இருந்து நீக்கும் மசோதா பாராளுமன்றத்தில் நிறைவேற்றப்பட்டுள்ளது. கடுமையான குற்றச்சாட்டில் 30 நாட்கள் சிறையில் இருந்தால் பிரதமர், முதலமைச்சர், அமைச்சர்களை பதவி நீக்கம் செய்ய முடியும். இதன்மூலம் யாராலும் சிறையில் இருந்து கொண்டே ஆட்சி செய்ய முடியாது. சிறைக்கு செல்லும் அரசியல்வாதிகள் தங்களது பதவிகளை இழக்க வேண்டும். எனவே இந்த மசோதாவுக்கு ஊழல் அரசியல்வாதிகள்தான் எதிர்ப்பு தெரிவித்து கோஷமிடுகிறார்கள். தேசிய ஜனநாயகக் கூட்டணி அரசின் இந்த மசோதாவை காங்கிரஸ், ராஷ்டிரிய ஜனதா தளம், இடதுசாரிகள் எதிர்க்கின்றனர். இவ்வாறு மோடி பேசினார்.

முதலமைச்சரை எப்படி வேண்டுமானாலும் பேசுவதா?

விஜய்யின் தரம் தாழ்ந்த செயல்: அமைச்சர் நேரு கண்டனம்

சென்னை, ஆக. 22-
40 ஆண்டுகளாக அரசியலில் இருக்கும் முதலமைச்சர் ஸ்டாலின் பற்றி விஜய் பேசியது தரம் தாழ்ந்த செயல். அவரது தராதரம் அவ்வளவு தான் என்று அமைச்சர் நேரு காட்டமாக பதிலடி கொடுத்தார்.

தேர்தலின் போது அவருக்கு பதில் சொல்வோம் என்றும் அமைச்சர் கூறினார். நேற்று மதுரை பாரபத்தியில் நடந்த த.வெ.க.வின் 2வது மாநாட்டில் அந்த கட்சியின் தலைவர் நடிகர் விஜய் பேசினார்.

அப்போது பா.ஜ.க. எங்களது கொள்கை எதிரி; தி.மு.க. எங்களது அரசியல் எதிரி. 2026 தேர்தலில் எங்களுக்கும் தி.மு.க.வுக்கும் தான் போட்டி என்று கூறியிருந்தார்.

நேற்று மதுரையில் நடந்த தவெக 2வது மாநில மாநாட்டில் அக்கட்சியின் தலைவர் விஜய் பேசுகையில், தி.மு.க. கொடுத்த வாக்குறுதிகள் அனைத்தும் நிறைவேற்றப்பட்டதா? என்று கேள்வி எழுப்பி அதற்கு மக்கள் இல்லை என்று அளித்த பதில் உங்களுக்கு கேட்கிறதா ‘அங்கின் ஸ்டாலின்’ என்று பேசினார். இதற்கு அமைச்சர் கே.என்.நேரு கடும் கண்டனம் தெரிவித்துள்ளார்.

அவர் கூறியதாவது:-

அவரது தராதரம் அவ்வளவு தான். ஒரு மாநிலத்தின் முதலமைச்சர், பெரிய கட்சி தலைவர், 40 ஆண்டு காலம் அரசியலில் இருக்கிறார். நேற்று அரசியலுக்கு வந்துவிட்டு அவரை அப்படி சொல்வது தரம் தாழ்ந்த செயல். மக்கள் நல்ல பதில் சொல்வார்கள். நாங்களும் தேர்தலில் நல்ல பதில் சொல்வோம். அதில் ஒன்றும் மாற்றமில்லை. 10 பேர், 50 பேர் கூடிவிட்டார்கள் என்பதற்காக மாநில முதலமைச்சரை எப்படி வேண்டுமானாலும் பேசலாம் என்பது எவ்வாறு சரியாக இருக்கும் என்றார்.

தமிழிசை சுவந்தரராஜன் பதிலடி தாமரை இலையில் தண்ணியே ஓட்டாது. தமிழ்நாட்டு மக்கள் எப்படி ஓட்டுவார்கள்? எப்படி ஓட்டு போடுவார்கள்? என்று நேற்றைய

தினம் தவெக தலைவர் விஜய் கேள்வி எழுப்பியிருந்தார். இதற்கு பாஜக மூத்த தலைவர் டாக்டர் தமிழிசை சுவந்தரராஜன் பதிலடி தந்துள்ளார்.

அவர் கூறுகையில், தமிழக வெற்றி கழக மாநாட்டை பொருத்தவரை அதை அரசியல் மாநாடாக பார்க்கவில்லை. ஒரு நடிகரை பார்க்க வந்த கூட்டமாகத்தான் பார்க்கிறேன். அவர் பேச்சில் முதிர்ச்சியற்ற தன்மையை பார்க்கிறேன். அவர் கொள்கை எதிரி பாஜக என்கிறார். ஆனால், அவர் கொள்கை எது என்று இதுவரை சொல்லவில்லை. அதில் தெளிவும் இல்லை. கச்சத்திவைப் பற்றி பேசிய விஜய் காங்கிரஸ் பற்றி பேச ஏன் மறுக்கிறார்? மோடி இல்லையென்றால், விஜய்க்கு தடுப்பூசி கூட கிடைத்திருக்காது. படத்தை பார்த்த ஜோரில் எல்லோரும் பார்த்தார்கள், கைதட்டினார்கள்.

தாமரை இலையில் தண்ணீர் ஓட்ட வேண்டியது இல்லை. தண்ணீரில் தாமரை மலரும். தமிழ் விஜய் இன்னும் அரசியல் தலைவராக மாற வேண்டும் என்று கேட்டுக் கொள்கிறேன்” என்று தெரிவித்துள்ளார்.

சரத்குமார் காட்டம்

தரத்துக்குடி விமான நிலையத்தில் நிருபர்கள் சந்திப்பில் நடிகர் சரத்குமார் கூறியதாவது:-

மிஸ்டர் பிரமம் மின்ஸ்டர் என்று சொல்லக்கூடிய அளவிற்கு நடிகர் விஜய் அரசியலில் வளரவில்லை. பாசிசம் என்றால் அரசியல் தலைவராக மாற வேண்டும் என்று தெரியவில்லை. 24ம் தேதி விலாவாரியாக கள்ளக்குறிச்சியில் நான் பேசுகிறேன்.

நடிகர்கள் அரசியலுக்கு வருவதை நான் வரவேற்கிறேன். இளைஞர்களும் அரசியலுக்கு வரவேண்டும். என்ன பேசுகிறோம், எதை பேசுகிறோம், யாரைப் பற்றி பேசுகிறோம், எதற்காக பேசுகிறோம் என்று பேச்சில் கவனத்துடன் பேச வேண்டும்.

நடிகர் விஜய் கொள்கை ரீதியாக பேச வேண்டும்.

இவ்வாறு சரத்குமார் கூறியுள்ளார்.

அனிருத் இசை நிகழ்ச்சிக்கு தடை விதிக்க வேண்டும்: நீதிமன்றத்தில் எம்.எல்.ஏ. முறையீடு

சென்னை, ஆக. 22-
அனிருத் இசை நிகழ்ச்சிக்கு தடை விதிக்க வேண்டும் என்று செய்யுதர் தொகுதி எம்.எல்.ஏ சார்பில் நீதிமன்றத்தில் முறையீடு செய்யப்பட்டுள்ளது.

தமிழ் சினிமாவில் முன்னணி இசையமைப்பாளர்களில் ஒருவர் அனிருத். இவரது இசையில் சமீபத்தில் கூலி திரைப்படம் வெளியானது. படத்தில் இடம்

பெற்ற பாடல்கள் மற்றும் பின்னணி இசை பெரும் வரவேற்பை பெற்று வைரலாகி வருகிறது. அனிருத்தின் இசை கச்சேரி கடந்த மாதம் ஐதராபாத்தில் நடைபெற இருந்தது. ஆனால் ரசிகர்களின் பெரும் வரவேற்பு இருந்ததால் இன்னும் பெரிய இடத்தில் வைக்கலாம் என முடிவு செய்து அதனை நிறுவனம் ரத்து செய்தது. பின் சென்னைக்கு அருகில் உள்ள கூவத்தூரில் இசை கச்சேரி

நாளை நடக்க இருக்கிறது. இந்நிலையில் இந்த இசை கச்சேரி நடத்த கூடாது எனவும் மாவட்ட ஆட்சியரிடம் அனுபதி பெறாமல் இதனை நடத்துகின்றனர் எனவும் செய்யுதர் தொகுதி எம்.எல்.ஏ பனையூர் பாபு தரப்பில் நீதிபதி ஆனந்த் வெங்கடேஷ் முன்பு முறையீடு செய்துள்ளனர். இதற்கான தீர்ப்பு இன்று மதியம் வழங்கப்படும் என எதிர்பார்க்கப்படுகிறது.



ஆகஸ்டு-22ல்

செங்கல்பட்டு மாவட்டத்திற்கு

வருகை தரும்

இளைஞர்களின் விடிவெள்ளி!

கழக பொதுச்செயலாளர் / முன்னாள் தமிழக முதலமைச்சர்

புரட்சித்தமிழர்

எப்போதும்
எப்போதும்

அவர்களே வருக! வருக!!

சிட்லபாக்கம்

ச.கிராஸேந்திரன்

செங்கல்பட்டு மேற்கு மாவட்ட கழக செயலாளர்

ப.கன்சிங்

செங்கல்பட்டு (மே) மாவட்ட துணைச்செயலாளர்

வெ.கொநாரன்

5வது வார்டு மாமன்ற உறுப்பினர், தாம்பரம் மாத்ராட்சி / பம்மல் வடக்கு பகுதி செயலாளர்

செ.புருஷோத்தமன்

செங்கல்பட்டு மேற்கு மாவட்ட எம்.ஜி.ஆர். இளைஞர் அணி செயலாளர்

ச.கிராஸேந்திரன்

வழக்கறிஞர். பம்மல்

பம்மல்வடக்குபகுதி-செங்கல்பட்டுமேற்குமாவட்டம்



ஒகீர என்னாம்!
ஒகீர சின்னம்!!



புரட்சித் தமிழரின்

எழுச்சிப் பயணம்

மக்களைக் காப்போம்
தமிழகத்தை மீட்போம்

அமெரிக்காவின் வரி விதிப்புக்கு பதிலடி: வலுப்பெறும் இந்திய ரஷ்ய வர்த்தகம்!

அமெரிக்க அதிபர் டொனால்ட் டிரம்ப், இந்தியா மீது 50% கூடுதல் வரி விதித்ததைத் தொடர்ந்து, இந்தியா தனது வர்த்தகக் கொள்கைகளை பன்முகப்படுத்துவதில் கவனம் செலுத்தி வருகிறது. இதன் ஒரு பகுதியாக, ரஷ்யாவுடனான பொருளாதார உறவுகளை மேலும் வலுப்படுத்த இந்தியா களம் இறங்கி விட்டது.

மாஸ்கோவில் நடைபெற்ற இந்தியா ரஷ்யா வர்த்தகக் கூட்டத்தில், இந்திய வெளியுறவுத்துறை அமைச்சர் எஸ். ஜெய்சங்கர் ரஷ்ய நிறுவனங்களை இந்திய நிறுவனங்களுடன் இணைந்து செயல்படுமாறு அழைப்பு விடுத்தார். இந்தியாவின் பொருளாதார வளர்ச்சி மற்றும் 'மேக் இன் இந்தியா' போன்ற முயற்சிகளை அவர் எடுத்துரைத்தார். இந்தத் திட்டங்கள் வெளிநாட்டு முதலீடுகளுக்கு புதிய வாய்ப்புகளை உருவாக்கியுள்ளதாக அவர் தெரிவித்தார்.

அமெரிக்காவின் 50% வரி விதிப்பு, இந்தியாவின் மீது மட்டுமல்லாமல், ரஷ்யாவுடன் வர்த்தக உறவு கொண்ட பிற நாடுகளான பிரேசில் மீதும் அமல்படுத்தப்பட்டுள்ளது. இந்த வரி உயர்வு, இந்தியாவின் ரஷ்ய எண்ணெய் இறக்குமதியை குறிவைத்து, உக்ரைன்ரஷ்ய மோதலுக்கு இந்தியா மறைமுகமாக ஆதரவளிப்பதாக அமெரிக்கா கருதுவதால் விதிக்கப்பட்டதாக தெரிகிறது. 2௦2425 நிதியாண்டில், இந்தியாவின் மொத்த கச்சா எண்ணெய் இறக்குமதியில் 35% ரஷ்யாவிலிருந்து வந்தது. இது 2௦18இல் 1.3% ஆக இருந்ததை விட கணிசமான உயர்வு. இந்த சலுகை விலை எண்ணெய் இறக்குமதியால், இந்தியா ஆண்டுதோறும் சுமார் 10 பில்லியன்

தங்கம் விலை இன்று குறைந்தது

சென்னை, ஆக. 22– இன்று தங்கம் சவரனுக்கு ரூ.120 குறைந்து ரூ. 73,720க்கு விற்பனை செய்யப்படுகிறது. ஒரு கிராம் தங்கம் ரூ. 15 குறைந்து ரூ. 9,215க்கு விற்பனையாகிறது.வெள்ளி விலை கிராமுக்கு ரூ. 2 உயர்ந்து ரூ.128 க்கும், ஒரு கிலோ கட்டி வெள்ளி ரூ.1.28 லட்சத்துக்கும் விற்பனை செய்யப்படுகிறது.

சிறுகதை அண்ணா சாலை..! (சாலை 1)

ஆகஸ்ட் 22 சென்னை நான் கொண்டாட்டத்திற்காக சென்னை நகரமே விழாக் கோலம் பூண்டிருந்தது. மனுசங்களுக்குப் பிறந்த நான் கொண்டாடுந்து மாதிரி, நம்ம சென்னைக்கு இன்று பிறந்த நான். நம்ம எல்லாரையும் தாய் மடியா தாங்கற சென்னைய நாம சீராட்டிப் பாராட்டி வாழ்த்தணும். என்று பேசிக் கொண்டிருந்தார்கள், விழாக் குழுவினர். தமிழரசன், அன்று காலையிலிருந்தே பாரபர்பாக இருந்தான். அவனின் முனைவர் பட்ட வாய் மொழித் தேர்வும் அன்று தான் நடக்க இருந்தது. ஐந்து அண்டுகள் கடுமையான உழைப்புக்கு இன்று பட்டப்பிழைக் கிடைச்சுப் போகிறது என்பதில் அவனுக்கு அலாதி ஆனந்தம். பல்கலைக்கழகம் முழுவதும் மாணவர்களும், ஆசிரியர்களும் குழுமியிருந்தார்கள். வேறு சில பல்கலைக்கழகத்திலிருந்தும் பேராசிரியர்கள், மாணவர்கள் வந்திருந்தார்கள். " வாழ்த்துக்கள் தமிழரசன் " " கன்கிராகலேஷன் "

இந்த முனைவர் பட்டம் உங்களைக்கயோ கூட்டிட்டுப் போகப் போகுது. இன்னைக்குச் சென்னை தினம் வேற? எப்படி ஒரு சாலைப் பொருத்தம். எல்லாம் காலம் இட்டக் கட்டளைப்படி தான் நடக்குது. உங்களுக்கும் சென்னைக்கும் ஏதோ ஒரு பிணைப்பு இருக்குன்னு நினைக்கிறேன். அது தான் இன்னைக்கு உங்கன் முனைவர் பட்ட வாய் மொழித் தேர்வு வந்திருக்கு " என்று தமிழரசனை வாழ்த்தினார்கள், நண்பர்கள்.

" ரொம்ப நன்றி. உங்க வாழ்த்துக்கும், அக்கறைக்கும் ரொம்பப் நன்றி " என்று தன் இரு கைகளையும் எடுத்துக் கும்பிட்டான், தமிழரசன்.

வாய் மொழித் தேர்வு நடக்கும் திருவள்ளுவர் அரங்கத்தில் பேராசிரியர்கள், மாணவர்கள் கூடியிருந்தார்கள். ஆமிரம் பக்கங்கள் கொண்ட தன் முனைவர் பட்ட ஆய்வேட்டைத் தூக்க முடியாமல் தூக்கி வந்தான்,தமிழரசன்.

"அனைவருக்கும் வணக்கம். நம்ம பல்கலைக்கழகத்தின் மாணவர் தமிழரசனுடைய முனைவர் பட்ட வாய்மொழித் தேர்வுக்காக வந்திருக்கிற அனைவரையும் வரக் வரக் என்று வரவேற்கிறேன்.இன்னும் சிறிது நேரத்தில் தமிழரசன் தன் முனைவர் பட்டத்திற்கான வாய்மொழித் தேர்வைத் தொடங்குவார்," என்று பேசினார், தமிழ்த் துறைத் தலைவர் இரா. மேகாள்.

சிறிது நேரத்தில் தன் முனைவர் பட்ட ஆய்வு நூலைப் பல்கலைக்கழக சிறப்புப் பேராசிரியர்களிடம் சமர்ப்பித்தான், தமிழரசன். இருக்கையிலே இருந்த மாணவர்கள் எல்லாம் தமிழரசனைப் பற்றிச் சொல்லிச் சொல்லி ஆரவாரம் செய்தார்கள்.

"எல்லாருக்கும் வணக்கம் நான் தமிழரசன் .முதுகலைப்பட்டம் முடிச்ச பிறகு, அடுத்த முனைவர் பட்டம் படிக்கணுன்னு அசுப்பட்டேய்யா யார் என்னன்ன தலைப்பிலையோ முனைவர் பட்டத்துக்கு ஆய்வு செய்யறாக. எல்லாவும் செய்து மாதிரி நாம செய்யக் கூடாதுன்னு தீர்க்கமா இருந்தேன். "சாலைகளின் கதைகள்" அப்படிங்கிற தலைப்பில் நான் முனைவர் பட்டத்துக்கு



டாலர்களை மிச்சப்படுத்தியுள்ளது என்று குளோபல் டிரேட் ரிசர்ச் இனிஷியேட்டிவ் (GTRI) மதிப்பிடுகிறது.

எனினும், இந்த வரி விதிப்பு இந்தியாவின் ஏற்றுமதி துறைகளை, குறிப்பாக ஆடை, நகை மற்றும் ரத்தின ஏற்றுமதிகளை கடுமையாக பாதிக்கலாம். இந்திய ஐவுளித்தொழில் கூட்டமைப்பு, கடந்த ஆண்டு அமெரிக்காவுக்கு 47% ஆடை ஏற்றுமதி செய்யப்பட்டதாவும், இந்த வரி உயர்வு தொழில்துறையை பின்னடைவுக்கு உள்ளாக்கும் என்றும் எச்சரிக்கிறது.

ஆனால், இந்தியா ரஷ்யாவுடனான எண்ணெய் இறக்குமதியை நிறுத்தவில்லை என்று இந்திய விவசாயம் மற்றும் நிறுவனத்தின்தலைவர் ஏ.எஸ். ஷானே தெளிவுபடுத்தியுள்ளார். இந்திய வெளியுறவு அமைச்சகமும், இந்த வரி விதிப்பு “நியாயமற்று” என்று விமர்சித்து, இறக்குமதி முடிவுகள் சந்தை காரணிகளை அடிப்படையாகக் கொண்டவை என்று வலியுறுத்தியுள்ளது.

2௦24–25 நிதியாண்டில், இந்தியா ரஷ்யா வர்த்தகம் 68.7 பில்லியன் அமெரிக்க டாலரை எட்டியுள்ளது, இது 1995இல் 1.4 பில்லியன் டாலராக இருந்ததை விட பெரும் முன்னேற்றம். இந்த வளர்ச்சிக்கு முக்கிய காரணம், ரஷ்யாவின் சலுகை விலை கச்சா எண்ணெய் இறக்குமதி. இந்திய நிறுவனங்கள் ரஷ்யாவின் எண்ணெய், எரிவாயு, மருந்து

மற்றும் தகவல் தொழில்நுட்பத் துறைகளில் முதலீடு செய்ய, ரஷ்ய நிறுவனங்கள் இந்தியாவின் எரிசக்தி, உள்கட்டமைப்பு மற்றும் உற்பத்தித் துறைகளில் முதலீடு செய்கின்றன. மாஸ்கோவில் நடைபெற்ற 26 வது இந்தியாரஷ்யா இடையேயான அரசுதொழில்துறை ஒத்துழைப்பு கமிஷன் (IRIGTEC) கூட்டத்தில், அமைச்சர் ஜெய்சங்கர், வர்த்தக ஏற்றத்தாழ்வை (58.9 பில்லியன் டாலர்) குறைக்க வேண்டிய அவசியத்தை வலியுறுத்தினார். 203௦ஆம் ஆண்டுக்குள் 1௦0 பில்லியன் டாலர் வர்த்தக இலக்கை எட்டுவதற்கு, தொழில்நுட்ப மற்றும் முதலீட்டு கூட்டாண்மைகளை வலுப்படுத்துவது அவசியம் என்று அவர் கூறினார்.

இந்தியாவின் ‘மேக் இன் இந்தியா’ முன்னெடுப்பு, ரஷ்ய நிறுவனங்களுக்கு இந்தியாவில் உற்பத்தி மையங்களை அமைப்பதற்கு புதிய வாய்ப்புகளை வழங்குகிறது. குறிப்பாக பசுமை தொழில் நகரங்களில். ரஷ்யாவின் தொலைதூர கிழக்கு பிராந்தியத்தில் (Far East Region) இந்திய முதலீடுகளை அதிகரிக்க இந்தியா ஆர்வம் காட்டுகிறது. இப்பகுதி, இயற்கை வளங்கள் மற்றும் உள்கட்டமைப்பு வளர்ச்சிக்கான வாய்ப்புகளால் நிரம்பியுள்ளது. ரஷ்யாவின் இறக்குமதி மாற்றுத் திட்டத்திற்கு இந்தியாவின் உற்பத்தி திறன் முக்கியமானதாக உள்ளது. குறிப்பாக

நகரங்களில். ரஷ்யாவின் தொலைதூர கிழக்கு பிராந்தியத்தில் (Far East Region) இந்திய முதலீடுகளை அதிகரிக்க இந்தியா ஆர்வம் காட்டுகிறது. இப்பகுதி, இயற்கை வளங்கள் மற்றும் உள்கட்டமைப்பு வளர்ச்சிக்கான வாய்ப்புகளால் நிரம்பியுள்ளது. ரஷ்யாவின் இறக்குமதி மாற்றுத் திட்டத்திற்கு இந்தியாவின் உற்பத்தி திறன் முக்கியமானதாக உள்ளது. குறிப்பாக

நகரங்களில். ரஷ்யாவின் தொலைதூர கிழக்கு பிராந்தியத்தில் (Far East Region) இந்திய முதலீடுகளை அதிகரிக்க இந்தியா ஆர்வம் காட்டுகிறது. இப்பகுதி, இயற்கை வளங்கள் மற்றும் உள்கட்டமைப்பு வளர்ச்சிக்கான வாய்ப்புகளால் நிரம்பியுள்ளது. ரஷ்யாவின் இறக்குமதி மாற்றுத் திட்டத்திற்கு இந்தியாவின் உற்பத்தி திறன் முக்கியமானதாக உள்ளது. குறிப்பாக

இந்தியா கூட்டணி வேட்பாளர் சுதர்சன் ரெட்டி தமிழகம் வருகிறார்

புதுடெல்லில், ஆக. 22– இந்தியா கூட்டணியின் துணை ஜனாதிபதி வேட்பாளர் பி. சுதர்சன் ரெட்டி நாளை மறுநாள் (24–நேதி) தமிழகம் வரவிருக்கிறார்.

வருகிற செப்டம்பர் 9ம் தேதி துணை ஜனாதிபதி தேர்தல் நடைபெறுகிறது. மத்தியில் ஆளும் தேசிய ஜனநாயக கூட்டணி வேட்பாளராக மகாராஷ்டிர கவர்னரும்,

அண்ணா சாலை..! (சாலை 1) ராஜா செல்லமுத்து



தயாரானேன். அதுக்காக தமிழ்நாட்டில் இருக்கக்கூடிய எல்லா சாலைகளுக்கும் நான் பயணம் செஞ்சு இருக்கேன் .அந்தச் சாலைகளின் இன்பங்கள், துன்பங்கள், துயரங்கள், மகிழ்ச்சிகள், கவலைகள் அத்தனைவரும் ஆராய்ச்சி பண்ணியிருக்கேன். அவ்வளவும் வியப்பாக இருந்துச்ச.

ஒவ்வொரு மனுஷனும் வீட்ல இருந்து வெளியே வந்ததும், சாலைகளல் தான் பயணிக்கிறோம். சாலைகளல் இருந்து தான் நம்முடைய வாழ்க்கையே ஆரம்பமாகுது. இதனால் சாலைகள் பற்றி ஆராய ஆரம்பிச்சேன். இந்த மொத்த புத்தகத்திலயும் தமிழ்நாட்டினுடைய எல்லா சாலைகளைப் பற்றிய விஷயங்கள் அடங்கி இருக்கு .ஒவ்வொரு சாலைகளையும்நான் சொல்லப் போறேன். இப்ப ஒரே ஒரு சாலையை மட்டும்தான் உங்களுக்கு சொல்ல நினைக்கிறேன். அது சென்னையில் முதன்முதலாக சுமார் நானூறு வருஷத்துக்கு முன்னாடி உருவான அண்ணா சாலை தான் அது. என்னுடைய ஆய்வினுடைய முதல் சாலையே அண்ணா சாலை தான்.

இந்த அண்ணா சாலைக்கு முதல் மவுண்ட் ரோடுன்னு பேரு. சென்னையில் இது ரொம்ப முக்கியமான சாலை. பிரிட்டிஷ் ஆட்சியில் இருந்த முன்னாள் சென்னை கவர்னர் சார்லஸ் மகாரத்தனே காலத்தில தான் இந்தச் சாலையைப் போட்டு இருக்காரு. இந்தச் சாலையாடே நீளம் பதினைந்து கிலோமீட்டர். இந்தச் சாலை, புனித ஜார்ஜ் கோட்டையில் இருந்து தாமஸ் மவுண்ட் சாலை வரைக்கும் நீளது.

பிரிட்டிஷ் நிறுவனத்தில் ஐரோப்பிய பணியாளர்கள் ஜார்ஜ் தொழிற்சாலையில் இருந்து இறைத்துார் செமின்ட் போடும் மவுண்டுக்கு பயணம் செய்யப் போடப்பட்ட இந்த வண்டி சாலை தான், பின்னால் மவுண்ட் ரோடா மாறிச்ச. அதுக்கப்பறம் இந்த சாலைக்கு மறைந்த முன்னாள் முதல்வர் அண்ணாதுரை தினவா அண்ணா சாலைன்னு பேரு மாற்றப்பட்டிருச்ச. என்று அண்ணா சாலையைப் பற்றி தமிழரசன் சொல்லச் சொல்ல வியப்பில் ஆழ்ந்தார்கள், பாவையாளர்கள்.

" தன்னுடைய ஆய்வ மிகச் சிறப்பா பண்ணியிருக்காரு தமிழரசன் " என்று பேராசிரியர்கள் வாழ்த்த மறுபடியும் தன் ஆய்வைத் தொடர்ந்தார், தமிழரசன்.

இந்த சாலைகளல் இந்திய அரசினுடைய பல்வேறு தொழிற்சாலைகள், தமிழ்நாட்டினுடைய பெரிய பெரிய தொழில் நிறுவனங்கள். அதன் தலைமை இடங்கள் எல்லாம் இருக்கு.அதனால் அண்ணா சாலையிலே இருக்கக்கூடிய எல்லா விஷயங்களும் உலகத்தரமானது. உதாரணமா, அண்ணா அறிவாலயம், காமராஜர் அரங்கம், ஸ்பிக் கட்டிடம்,சின்னமலை,கலைஞர்

இந்தியாவை உற்பத்தி 'ஹப்'பாக உயர்த்த ரஷ்யா ஆர்வம்

ரஷ்யா, மேற்கத்திய நாடுகள் விதிக்கும் தடைகளை சமாளிக்க, இறக்குமதி மாற்றுத் திட்டத்தில் கவனம் செலுத்தி வருகிறது. இதற்காக இந்தியா ஒரு உற்பத்தி தளமாகப் பயன்பட முடியும்.

இந்தியாவில் ரஷ்யா நிறுவும் உற்பத்தி மையங்கள், "மேக் இன் இந்தியா" திட்டத்துக்கும் பலம் சேர்க்கும். இது, இந்தியாவை ஆசியாவின் உற்பத்தி ஹப்பாக நிலைநிறுத்தும்.

பில்டன்கள், விமான உதிரிபாகங்கள், ஜவுளி மற்றும் தகவல் தொடப்பு அமைப்புகள் போன்ற துறைகளில். இந்த ஒத்துழைப்பு, இரு நாடுகளுக்கும் பொருளாதார நன்மைகளை உருவாக்குவதோடு, அமெரிக்காவின் வரி அழுத்தத்தை எதிர்கொள்ள உதவும்.

அமெரிக்கா, இந்தியாவின் முக்கிய வர்த்தகக் கூட்டாளியாக இருந்தாலும், வரிகள் மற்றும் பாதுகாப்பு சார்ந்த பதட்டங்கள் இந்தியாவுக்கு வர்த்தக சார்பின் அபாயத்தை உணர்த்துகின்றன.

இதற்கான மாற்று வழியாக, இந்தியா ரஷ்யா, மத்திய கிழக்கு மற்றும் ஆசிய நாடுகளுடன் வலுவான பொருளாதார உறவுகளை உருவாக்குகிறது.

அதன் விளைவாகவே பிரதமர் மோடி 'கிழக்கு நோக்கி' என்ற அறைகூவலுடன் அடுத்த வாரம் சீனாவில் நடைபெறும் எல்சிஓ உச்சி மாநாட்டில் தானே நேரில் சென்று பங்கேற்கும் போவதாக அறிவித்து விட்டார்.

அதற்கு ஒரு நாள் முன்பே ஐப்பானுக்கும் சென்று அந்நாட்டு பிரதமரையும் சந்தித்துப்

தமிழகத்தைச் சேர்ந்த பாஜக மூத்த தலைவருமான சி.பி.பாதாகிருஷ்ணன் அறிவிக்கப்பட்டுள்ளார்.

இவரை எதிர்த்து தொலுங்கானாவைச் சேர்ந்தவரும் சுப்ரீம் கோர்ட் முன்னாள் நீதிபதியுமான சுதர்சன் ரெட்டி இந்தியா கூட்டணி" – எதிர்க்கட்சிகளின் வேட்பாளராக நிறுத்தப்பட்டுள்ளார். இருவரும் தங்கள் வேட்புமனுக்களை தாக்கல் செய்துள்ளனர்.

நாளை மறுநாள்

தமிழகம் வருகிறார்

இந்திலையில் இந்தியா கூட்டணி வேட்பாளர் பி.சுதர்சன் ரெட்டி இந்தியா முழுவதும் உள்ள எதிர்க்கட்சித் தலைவர்களைச் சந்தித்து ஆதரவு கோர உள்ளார். அந்தவகையில் பி. சுதர்சன் ரெட்டி நாளை மறுநாள் தமிழகம் வரவிருக்கிறார். முதலமைச்சர் மு.க.ஸ்டாலினை நேரில் சந்தித்து துணை ஜனாதிபதி தேர்தலுக்கு ஆதரவு திரட்டுகிறார். அவருடன் காங்கிரஸ் கட்சித் தலைவர்களும் வரவுள்ளனர்.



மக்கள் நல்வாழ்வுத்துறையில் 644 பேருக்கு பணி நியமன ஆணை: முதல்வர் ஸ்டாலின் வழங்கினார்

சென்னை, ஆக 22– முதலமைச்சர் மு.க. ஸ்டாலின் இன்று சென்னை மாநிலக் கல்லூரி வளாகத்தில், மருத்துவம் மற்றும் மக்கள் நல்வாழ்வுத் துறை சார்பில் நடைபெற்ற நிகழ்ச்சியில், மருத்துவப் பணியாளர் தேர்வு வாரியம் மூலமாக பொது சுகாதாரம் மற்றும் நோய் தடுப்பு இயக்ககத்திற்காக தேர்த்தெடுக்கப்பட்ட 644 நபர்களுக்கு முதலமைச்சர் மு.க. ஸ்டாலின் பணி நியமன ஆணைகள் வழங்கினார். 182 உதவி மருத்துவ அலுவலர்கள், மருத்துவம் மற்றும் ஊரக நலப் பணிகள் இயக்ககத்திற்காக தேர்த்தெடுக்கப்பட்ட 48 பல் மருத்துவர்கள், மருத்துவக் கல்வி மற்றும் ஆராய்ச்சி இயக்ககத்திற்காக தேர்த்தெடுக்கப்பட்ட 324 அறுவை

வடலூர் வள்ளலார் திருக்கோவில்: ஒரு ஆன்மீக அனுபவம்!

–:எஸ். தீனயானான்:–
deenanjivi@yahoo.com

பண்டைய காலத்தில் மன்னர்கள் கோவில்களைக் கட்டி, மக்களுக்கான வழிபாட்டுத் தலங்களை உருவாக்கினர். அதே வழியில், இன்றும் பல கோவில்களை அரசு நிர்வகித்து வருகிறது. பக்தர்கள் சிறப்பாக தங்கி, அமைதியான முறையில் வழிபாடுகளை மேற்கொள்ள தேவையான அனைத்து வசதிகளும் இன்று ஏற்படுத்தப்பட்டுள்ளன. ஆன்மிகம் சிறப்புற, வேத வீர்பன்னர்களும், கருணை உள்ளம் கொண்டவர்களும், சுற்றறிந்த சான்றோர்களும் பெரும் பங்காற்றி உள்ளனர். இந்த ஆன்மிகப் பாரம்பரியத்தின் ஒரு பகுதியாக, வள்ளலார் இராமலிங்க அடிகளால் நிறுவப்பட்ட வடலூர் வள்ளலார் திருக்கோவில் பற்றி விரிவாக காண்போம்.

வள்ளலார் இராமலிங்க அடிகளின் வாழ்க்கை வள்ளலார் இராமலிங்க அடிகள், கடலூர் மாவட்டம் மருதூரில் ராமையாபிள்ளை மற்றும் சின்னத்தாய்ம்மாள் ஆகியோருக்கு அக்டோபர் 5, 1823ல் ஐந்தாவது மகனாகப் பிறந்தார். அவர் பிறந்து ஆறாவது மாதத்திலேயே அவரது தந்தை காலமானார். இதனால் அவரது குடும்பம் மருதூரிலிருந்து சென்னை ஏழு கிணறு பகுதிக்குக் குடிபெயர்ந்தது. வள்ளலாரின் தாயார் சின்னம்மையார், தினமும் ஒருவருக்கு உணவளித்த பின்னரே உணவருந்தும் கொள்கையைக் கொண்டிருந்தார். தாயின் இந்தக் குணம் வள்ளலாரிடமும் ஆழமமாக பதிந்தது. வள்ளலாரின் அண்ணன் சபாபதி, சமய சொற்பொழிவுகளை ஆற்றி வந்ததால், இராமலிங்க அடிகளுக்கு சன்மரக்கத்தில் ஆர்வம் அதிகரித்தது.

ஆன்மீகப் பயணம் மற்றும் போதனைகள்

சிறு வயதிலேயே இறை அருளைப் பெற்ற வள்ளலார், பள்ளிக்குச் செல்லாமலேயே 9 வயதில் "தெய்வ மணிமாலை" என்ற பாமாலையை இயற்றினார். அவரது திரு அருட்பா ருநாக் களஞ்சியம் உலகப் புகழ் பெற்றது. எப்போதும் கோவிலில் தியானத்தில் ஈடுபட்டிருந்த அவர், ஒருமுறை தன் அண்ணனுக்குப் பதிலாக சமய சொற்பொழிவில் 63 நாயன்மார்கள் மற்றும் பெரிய புராணம் குறித்து ஆற்றிய உரை அனைவரையும் வியப்பில் ஆழ்த்தியது. இதிலிருந்து அவர் ஒரு தெய்வீக சக்தி கொண்டவர் என்பது வெளிப்பட்டது. அவர் பொருள், பணம் மீது ஆசையின்றி ஒரு துறவி போல வாழ்ந்து வந்தார்.

1867ம் ஆண்டில், வடலூரில் 80 காணி நிலம் பெற்று தரும் சாலையைத் தொடங்கினார். மக்கள் அனைவருக்கும் மருத்துவம், உடல் சேவை மற்றும் வயோதிகர்களுக்கு உதவி செய்தல் போன்ற ஆன்மிகப் பணிகளைத் துவக்கினார். "கடவுள் ஒருவரே, அவர் அருட்பெருஞ்ஜோதி" என்பதை அவர் அழுத்தமாகப் போதித்தார். ஜீவ காருண்யமே கடவுளை அடையும் வழி என்று வள்ளலார் வலியுறுத்தினார்.

வள்ளலாரின் முக்கியக் கொள்கைகள் எந்த உயிரையும் கொல்லக் கூடாது, புலால் உண்ணக் கூடாது. கடலூர் மாவட்டம் தொலைபேசி: ௦4142 – 259250, 9486547௦41 "அருட்பெருஞ்ஜோதி அருட்பெருஞ்ஜோதி தனிப்பெரும் கருணை – அருட்பெருஞ்ஜோதி கொண்டலை திசார்க்கும் வேளாண் குடியொரு தழீஇய தொண்ட மண்டல சதகத் தன்னை வலிமையாக வகுப்பதற்குப் புண்டாறுதலி ரண்டு புயமிசையிருந்திரண்டு குண்டல நிகிரிண்டு குமரரை வணக்கஞ் செய்வோம்"



இறப்பை எதிர்த்துப் போராட வேண்டும் என்றும் கூறினார். இறைவனை அடைய இரக்கமும், ஜீவகாருண்யமும், புலால் உண்ணா நோன்பும் முக்கிய வழிகள் என அவர் போதித்தார்.

"நமது ஆன்மா ஏழு வண்ணத் திரைகளால் மறைக்கப்பட்டுள்ளது" என்பதை உணர்த்துவதற்காகவே சத்ய ரூான சபையை வள்ளலார் உருவாக்கினார். மனிதனின் பசியைப் போக்குவதே கடவுளை அடைய உன்னதமான வழி என்று கூறிய அவர், இதற்காக, 1865ல் வடலூரில் அவரால் உண்டாக்கப்பட்ட அருப்பு இன்றும் அணையாமல் எரிந்து கொண்டிருக்கிறது. அங்கு வரும் அனைவருக்கும் உணவு வழங்கப்பட்டு வருகிறது.

சத்ய ரூான சபையில் மூலஸ்தானத்தில் எந்த உருவமும், சிலையும் கிடையாது. அங்கு தொடர்ந்து எரிந்துகொண்டிருக்கும் ஒரு விளக்கு மட்டுமே உள்ளது. ஏழு ஆன்மர்களை விளக்கும் வகையில், இந்த விளக்கு ஏழு திரைகளுக்குள் அமைந்துள்ளது. கைப்புசம் அன்று காலை 6.30, மதியம் 1, இரவு 7, 10 மற்றும் மறுநாள் காலை 5.30 மணி என ஆறு வேளைகளில் இந்த ஜோதி தரிசனம் நடைபெறும்.

21,600 முறை சுவாசிக்கிறான் வள்ளலார் தனது அறையினுள் அக்டோபர் 30, 1874ல் மறைந்தார். அவரைத் தேடிச் சென்றபோது அந்த அறையில் எதுவும் இல்லை என்பது ஆச்சரியமான நிகழ்வு. அவர் ஜோதியில் கலந்த அந்த அறை "திருக்காப்பீட்டு அறை" என்று அழைக்கப்படுகிறது. வள்ளலாரின் சன்னதியில் அவரது சிலையும், அவர் எழுதிய புத்தகங்களும், அவர் ஏற்றிய ஜோதியும், ரூான சிம்மாசனமும் உள்ளன. இந்தக் கோவிலில் புலால் உண்பவர்கள் நுழையக் கூடாது என்பதைக் குறிக்கும் வகையில், "புலவ கொலை தவிர்த்தோர் மட்டுமே உள்ளே புகுதல் வேண்டும்" என்று அறிவிப்புப் பலகை வைக்கப்பட்டுள்ளது.

மனிதன் ஒரு நாளை 21,600 முறை சுவாசிக்கிறான் என்று நம்பிக்கையின் அடிப்படையில், இந்தக் கோவில் 21,600 சங்கிலிகளால் இணைக்கப்பட்டுள்ளது என்பதும் ஒரு சிறப்பு அம்சமாகும். தினமும் ஐந்து வேளை (காலை 6 மணி, 8 மணி, பகல் 12 மணி, மாலை 5 மணி, இரவு 8 மணி) அன்னதானம் சிறப்பாக நடைபெறுகிறது. இத்தஞ்சிய நதி பக்தர்களிடமிருந்து பெறப்படுகிறது. இங்கு சமையலுக்குத் தேங்காய் எண்ணெய் மட்டுமே பயன்படுத்தப்படுகிறது.

தொடர்புக்கு: வள்ளலார் திருக்கோவில், வடலூர், கடலூர் மாவட்டம் தொலைபேசி: ௦4142 – 259250, 9486547௦41 "அருட்பெருஞ்ஜோதி அருட்பெருஞ்ஜோதி தனிப்பெரும் கருணை – அருட்பெருஞ்ஜோதி கொண்டலை திசார்க்கும் வேளாண் குடியொரு தழீஇய தொண்ட மண்டல சதகத் தன்னை வலிமையாக வகுப்பதற்குப் புண்டாறுதலி ரண்டு புயமிசையிருந்திரண்டு குண்டல நிகிரிண்டு குமரரை வணக்கஞ் செய்வோம்"



மக்கள் நல்வாழ்வுத்துறையில் 644 பேருக்கு பணி நியமன ஆணை: முதல்வர் ஸ்டாலின் வழங்கினார்

சென்னை, ஆக 22– முதலமைச்சர் மு.க. ஸ்டாலின் இன்று சென்னை மாநிலக் கல்லூரி வளாகத்தில், மருத்துவம் மற்றும் மக்கள் நல்வாழ்வுத் துறை சார்பில் நடைபெற்ற நிகழ்ச்சியில், மருத்துவப் பணியாளர் தேர்வு வாரியம் மூலமாக பொது சுகாதாரம் மற்றும் நோய் தடுப்பு இயக்ககத்திற்காக தேர்த்தெடுக்கப்பட்ட 644 நபர்களுக்கு முதலமைச்சர் மு.க. ஸ்டாலின் பணி நியமன ஆணைகள் வழங்கினார். 182 உதவி மருத்துவ அலுவலர்கள், மருத்துவம் மற்றும் ஊரக நலப் பணிகள் இயக்ககத்திற்காக தேர்த்தெடுக்கப்பட்ட 48 பல் மருத்துவர்கள், மருத்துவக் கல்வி மற்றும் ஆராய்ச்சி இயக்ககத்திற்காக தேர்த்தெடுக்கப்பட்ட 324 அறுவை

அரங்கு உதவியாளர்கள், தமிழ்நாடு சுகாதார போக்குவரத்து துறைக்காக தேர்த்தெடுக்கப்பட்ட ஒரு திறன்மிகு உதவியாளர் நிலை–2 (புறவைப்பவர்) மற்றும் தமிழ்நாடு அரசுப் பணியாளர் தேர்வாணையத்தின் மூலமாக மருத்துவக் கல்வி மற்றும் ஆராய்ச்சி இயக்ககத்திற்காக தேர்த்தெடுக்கப்பட்ட 18 உளவியல் உதவி பேராசிரியர்கள் மற்றும் மருத்துவ உளவியலாளர்கள், மருந்து கட்டுப்பாடு இயக்குநர் எ.சோமசுந்தரம், ஊரக நலப் பணிகள் இயக்குநர் த.க.சித்ரா, மருத்துவக் கல்வி இயக்குநர் தேரணிராஜன், குடும்ப நல இயக்குநர் வெ. சத்யா, தமிழ்நாடு சுகாதார போக்குவரத்துத் துறை இயக்குநர் எஸ். நடராஜன் மற்றும் அரசு உயர் அலுவலர்கள் கலந்து கொண்டனர்.



The shares that are re-lodged for transfer shall be issued only in demat mode, once all the documents are found in order by the RTA.

for **APOLLO HOSPITALS ENTERPRISE LIMITED**
S. M. KRISHNAN
Sr. Vice President - Finance and Company Secretary
Membership No. 12102

Place : Chennai
Date : August 20, 2025

நான் மக்களை சந்தித்தால்
ஸ்டாலின் நிம்மதியாக தூங்க முடியாது

கொள்கை எதிரி பா.ஜ.க.; அரசியல் எதிரி தி.மு.க.: விஜய் ஆவேசப் பேச்சு

மதுரை, ஆக. 22- மக்களோடு மட்டும்தான் நமக்கு கூட்டணி. எங்களின் கொள்கை எதிரி பா.ஜ.க. தான், ஒரே அரசியல் எதிரி தி.மு.க. தான்; த.வெ.க.வுக்கும் தி.மு.க.வுக்கும் இடையே தான் போட்டி என, மதுரையில் நடந்த தமிழக வெற்றிக் கழக 2வது மாநில மாநாட்டில் அக்கட்சியின் தலைவர் விஜய் ஆவேசமாக பேசினார்.

மதுரை பாரபத்தி என்ற இடத்தில் 506 ஏக்கர் பரப்பளவில் தவெகலின் 2வது மாநில மாநாடு நேற்று பிரமாண்டமாக நடந்தது. இந்த மாநாட்டில் திரளான தொண்டர்கள் பங்கேற்றனர்.

மாலை 3.30 மணி அளவில் விஜய் மேடைக்கு வந்தார். தொண்டர்களை 'ரேம்ப வாக்' மேடையில் சென்று சந்தித்து உற்சாகப்படுத்தினார்.

இதனையடுத்து அவர் பேசியதாவது: வீரம் விளைந்த மதுரை மண்ணை வணங்குகிறேன். மதுரை என்றால் உடனே நினைவுக்கு வருவது துள்ளிக்குதிக்கிற, யாருக்கும் அடங்காத காளைகளுடன் நடக்கும் அலங்காரநல்லூர் ஜல்லிக்கட்டு.

இந்த மண் உணர்வுபூர்வமான மண். அதுமட்டுமின்றி இந்த மண்ணில் வாழும் மக்களும் உணர்வுபூர்வமானவர்கள். நான் இந்த மண்ணில் கால் எடுத்து வைத்தவுடன் ஒரே ஒருவரை பற்றிதான் நினைத்தேன். அவர் யார் என்றால் சினிமாவிலும், அரசியலிலும் அனைவருக்கும் பிடித்தமான எம்.ஜி.ஆர்.

அவருடன் பழக எனக்கு வாய்ப்பு கிடைக்கவில்லை. ஆனால் அவரை போன்ற குணம் கொண்ட என்னுடைய சகோதரர் கேட்டன் விஜயகாந்தத்துடன் பழக எனக்கு நிறைய வாய்ப்பு கிடைத்தது. அவரும் இந்த மதுரை மண்ணை சேர்த்தவர். அவரை மறக்க முடியுமா?

மக்கள் விரோத

ஆட்சிக்கு வைக்கும் வேட்டு

"வாக்க குடும்பம் வரலாறு திரும்புகிறது" என்பதுதான் இந்த மாநாட்டின் முழுக்கம். தவெக மேற்கொண்டிருப்பது உண்மையான, உணர்வுபூர்வமான, நல்ல அரசியல், நல்லவர்களுக்கான அரசியல். 1967, 1977ம் ஆண்டுகளில் தமிழக அரசியலில் மிகப்பெரிய ஆட்சி, அதிகார மாற்றம் நடந்தது. அதேபோல் 2026 தேர்தலிலும் வரலாறு திரும்பப்போகிறது. இதை உறுதியாக சொல்வதுதான் இந்த 2வது மாநாடு.

'கூட்டம் எல்லாம் ஒகே, இது எப்படி ஒட்டாக மாறும்' என்று நம்மை விமரிசிக்கின்றனர். ஆட்புக் கணக்கு போடாதீர்கள். இந்த கூட்டம் வெறும் ஒட்டாக இருக்காது. மக்கள் விரோத ஆட்சிக்கு வைக்கும் வேட்டாக, எங்களை கோட்டைக்கு அனுப்பும் ரூட்டாக இருக்கும். ஆட்சியை பிடிக்க முடியுமா என்கிறார்கள். வரும் சட்டமன்ற தேர்தலில் வெற்றி பெற்று, நான் ஆட்சியைப் பிடித்துக் காட்டட்டுமா?

சிங்கம் வேட்டைக்கு மட்டும்தான் வெளியே வரும். வேடிக்கை பார்க்க வராது. வேட்டையில் கூட, உயிருடன் இருக்கும் மிருகங்களைதான் வேட்டையாடும். பெருமாளும் தன்னைவிட பெரிய அளவிலான மிருகங்களைத்தான் வேட்டையாடும். குறிவைத்து தாக்கும். ஜெயிக்கும். எவ்வளவு பசி இருந்தாலும் டெட்டுப்போனதை தொட்டுக்கூட பார்க்காது. சிங்கத்துக்கு கூட்டத்துடன்



இருக்கவும் தெரியும். தனியாக இருக்கவும் தெரியும். என்றைக்கும் தனது தனித்தன்மையை இழக்காது. அந்த சிங்கம் போன்றவர்கள்தான் நாம்.

'நிட்' விலக்கு

3வது முறையாக மத்திய அரசின் அதிகாரம் பிரதமர் மோடியிடம்தான் உள்ளது. என்னதான் நேரடி, மறைமுக கூட்டணி என குட்டிக்காரனம் போட்டாலும் தாமரை இலையில் தண்ணீரூட ஒட்டாது. அப்படி இருக்கும்போது தமிழக மக்கள் மட்டும்தான் எப்படி ஒட்டுவார்கள். இங்க ஒரு எம்.பி. சீட் கூட தாலில்லை என்பதற்காக தமிழ்நாட்டுக்கும், தமிழ்நாட்டு மக்களுக்கும் எதையும் செய்யாமல் ஓரவஞ்சனை செய்கிறீர்கள்.

கச்சத்திவை மீட்டுக் கொடுங்கள், நீட் விலக்கு பெற்று தாருங்கள். இதையெல்லாம் செய்ய பா.ஜ.க. அரசு மறுக்கிறது. கீழடியில் கிடைத்த அகாரங்கள் அனைத்தையும் மறைத்துவிட்டு, எங்கள் நாகரிகத்தையும், வரலாற்றையும் அழிக்கிற உள்ளடி வேலை செய்யலாம் என நினைக்கிறீர்கள்.

தொட்டுப்பார்

தமிழ்நாட்டை தொட்டு பார்த்தால் என்ன நடக்கும் என பல உதாரணங்கள் உள்ளன. மதநல்லிணக்கத்திற்கு பெயர் பெற்ற மதுரை மண்ணில் இருந்து சொல்கிறேன். உங்களின் எண்ணம் ஒரு நாளும் ஈடேறும்.

எம்.ஜி.ஆர். ஒரு 'மாஸ்'.

அவர் உயிரோடு இருக்கும் வரை முதலமைச்சர் சீட்டை பற்றி ஒருவராலும் கனவு காண முடியவில்லை. எம்.ஜி.ஆர். ஆரம்பித்த கட்சியை கட்டிக்காப்பது யார்? இன்றைக்கு அந்த கட்சியின் நிலை என்ன? இதை நான் சொல்லித்தான் உங்களுக்கு தெரிய வேண்டுமா? அந்த கட்சியின் அப்பாவி தொண்டர்கள் வெளியே சொல்ல முடியாமல் வேதனையில் தவிக்கின்றனர். எந்த வேஷம் போட்டுக்கொண்டு பா.ஜனதா தமிழ்நாட்டுக்குள் வந்தாலும் அவர்களின் வித்தை வேலைக்கு ஆகாது.

இப்படி பொருந்தா கூட்டணியாக பா.ஜனதா கூட்டணி இருப்பதால், தற்போது ஆட்சியில் இருக்கக்கூடிய வெற்றி விளம்பர மாடல் தி.மு.க. அரசு, பா.ஜனதாவோடு உள்ளுக்குள் கூட்டணி வைத்துவிட்டு வெளியில் எதிர்ப்புபோல் நாடகம் போடுகிறது.

ஸ்டாலின் அங்கின்,

வெரி வெரி ராங்...

'ஸ்டாலின் அங்கின், வாட் அங்கின், இட்ஸ் வெரி ராங் அங்கின்...' தமிழ்நாட்டில் இப்படி ஒரு ஆட்சி நடக்கும்போது நாம் எப்படி பார்த்துக்கொண்டு இருக்க முடியும்.

உங்களுக்கு மனசாட்சி இருந்தால், நாங்கள் கேட்கும் கேள்விகளுக்கு பதில் சொல்லுங்கள். நீங்கள் நடத்தும் இந்த ஆட்சியில் நேர்மை இருக்கிறதா? நியாயம் இருக்கிறதா? ஊழல் இல்லாமல் இருக்கிறதா? சட்டம்ஒழுங்கு சரியா இருக்கிறதா? பெண்கள், பொதுமக்களுக்கு பாதுகாப்பு இருக்கிறதா? இயற்கை வளங்களுக்கு பாதுகாப்பு இருக்கிறதா? டால்மாக்கில் மட்டும் இதுவரை ரூ.1,000 கோடிக்கும் மேல் ஊழல் நடந்திருப்பதாக கூறுகிறார்கள். அதில் மட்டுமா நடந்திருக்கிறது. வேறு எதுதான் நடக்கவில்லை? பெண்களுக்கு ரூ.1000 கொடுத்தால் போதுமா? படிக்கும் இடத்தில், வேலை பாரக்கும் இடத்தில், வெளியே செல்லும் இடத்தில் பாதுகாப்பு இல்லை என பெண்கள் கதறுகின்றனர். அந்த கதறல் உங்கள் காதில் கேட்கிறதா? இதில் உங்களை அப்பா என்று கூப்பிட சொல்கிறீர்கள். 'வெரி வெரி ராங் அங்கின்'.

நிம்மதியாக நீங்கள்

தாங்க முடியாது

மக்களே நீங்கள் சொல்லுங்கள். 'செய்வோம், செய்வோம்' என்றார்களே, சொன்னதை எல்லாம் செய்தார்களா? (தொண்டர்கள் கொடியும்). இது சாதாரண முழக்கத்தான். கூடிய சீக்கிரம் மக்களை சந்திக்கப் போகிறேன். அதற்கு பிறகு இது இடி முழக்கமாக, போர் முழக்கமாக மாறும். அது உங்களை ஒரு நிமிடம் கூட நிம்மதியாக தூங்கவிடாது.

இப்போது நம் கட்சியின் வேட்பாளர் பட்டியலை அறிவிக்க போகிறேன். மதுரை கிழக்கு விஜய், மதுரை மேற்கு விஜய்... (இவ்வாறு மதுரை மாவட்டத்தில் உள்ள 10 தொகுதிகளையும் கூறி தன்பெயரை வேட்பாளராக கூறினார்)

234 தொகுதிகளிலும் விஜய்தான் வேட்பாளர். இன்னும் சொல்லப்போனால் உங்கள் வீட்டில் இருப்பவர்கள்தான் வேட்பாளர்கள். அந்த வேட்பாளரும் நானும் வேறு வேறு இல்லை.

நீங்கள் அவர்களுக்கு ஒட்டுபோட்டால் எனக்கு ஒட்டுபோட்ட மாதிருதான். இந்த முகத்துக்காக நீங்கள் ஒட்டு போட்டால் உங்கள் வீட்டில் இருக்கும் உங்களுடைய வேட்பாளர் வெற்றி பெற்று மாதிருதான்.

நான் மார்க்கெட் போன பின்னோ, 'ரிட்டையர்டு' ஆன பின்னோ வரவில்லை. தேடி அரசியலுக்கு அலைக்கலம். கிட்டத்தட்ட 30 வருடங்களுக்கு மேலாக மக்களாகிய நீங்கள்தான் என்னுடன் இருக்கிறீர்கள்.

உங்கள் குடும்பத்தில் ஒருவனாகி விட்டீர்கள். நான் உயிராக நினைப்பது பெண்கள், குழந்தைகள், இளைஞர்கள், உழைக்கும் மக்கள்தான். இவர்கள்தான் நம்முடைய வகையறா.

இவ்வளவு செய்த மக்களுக்கு நன்றிக்கடனை தீர்க்க முடியுமா என்று கேட்டால், எத்தனை ஜென்மம் எடுத்தாலும் முடியாது. வாழ்நாள் முழுக்க நம் மக்களுக்கு ஆதரவாக உழைப்பதை தவிர, அவர்களுக்கு துணையாய் நிற்பதை தவிர வேறு எந்த எண்ணமும் எனக்கு இல்லை.

இவ்வாறு விஜய் பேசினார்.

முக்கிய தீர்மானங்கள்

புகாரில் 65 லட்சம் வாக்காளர்கள் நீக்கப்பட்டது ஜனநாயக விரோதம். தேர்தல் சுதந்திரமாக, நியாயமான நடைபெறுவதை உறுதிப்படுத்த வேண்டும். பரந்தூரில் விளை நிலங்களை அழித்து விமான நிலையம் அமைக்கும் முடிவை கைவிட வேண்டும். காதல் கொலைகளை தடுக்க தமிழக அரசு தனிச் சட்டம் இயற்ற வேண்டும். காலி பணியிடங்களை அவுட்சோர்சிங் முறையில் நிரப்பாமல் டி.என்பி.எல்.சி மூலம் நிரப்பவேண்டும். மீனவர்கள் கைது செய்யப்படுவதை தடுக்க தவறிய மத்திய, மாநில அரசுகளுக்கு கண்டனம். சட்டம் ஒழுங்கு சீர்குலைவுக்கு காரணமான தி.மு.க. அரசுக்கு கண்டனம். பெண்கள் குழந்தைகளுக்கு பாதுகாப்பற்ற சூழலுக்கு கண்டனம் ஆகிய தீர்மானங்கள் மாநாட்டில் நிறைவேற்றப்பட்டன.



மதுரை, விருதுநகர் உள்ளிட்ட மாவட்டங்களில்

ரு. 71 கோடி செலவில் 3 நவீன நெல் சேமிப்பு வளாகம், 2 நவீன கிடங்குகள் : ஸ்டாலின் திறந்தார் 118 பேருக்கு பணி நியமன ஆணை

சென்னை, ஆக 22- முதலமைச்சர் மு.க.ஸ்டாலின் இன்று தலைமைச் செயலகத்தில், தமிழ்நாடு நுகர்பொருள் வாணிபக் கழகத்தின் சார்பில் 23.27 கோடி ரூபாய் செலவில் கட்டப்பட்டுள்ள 5 வட்ட செயல்முறை கிடங்குகள், 30.38 கோடி ரூபாய் செலவில் கட்டப்பட்டுள்ள 3 நவீன நெல் சேமிப்பு வளாகங்கள் மற்றும் தமிழ்நாடு சேமிப்புக் கிடங்கு நிறுவனத்தின் சார்பில் 7.20 கோடி ரூபாய் செலவில் கட்டப்பட்டுள்ள இரண்டு நவீன கிடங்குகள் ஆகியவற்றைத் திறந்து வைத்தார். (மொத்த மதிப்பீடு : ரூ.60.85 கோடி)

மேலும், தமிழ்நாடு சேமிப்புக் கிடங்கு நிறுவனத்தின் பணியாளர்களாக தமிழ்நாடு அரசு பணியாளர்கள் தேர்வாணையம் மூலம் தெரிவு செய்யப்பட்ட 63 நபர்களுக்கும், தமிழ்நாடு நுகர்பொருள் வாணிபக் கழகத்தில் பணிக்காலத்தில் கட்டப்பட்டுள்ள 3 நவீன நெல் சேமிப்பு வளாகங்கள்; திருப்பத்தூர் வட்டத்திற்குட்பட்ட

அடிப்படையில் பணி நியமன ஆணைகளையும் வழங்கினார். மதுரை மாவட்டம், மதுரை மேற்கு வட்டம், மேலக்குமியில்குடி உசிலம்பட்டி வட்டம், சீமானுத்து, விருதுநகர் மாவட்டம், வெம்பக்கோட்டை வட்டம், கங்கர்செவல், காஞ்சிபுரம் மாவட்டம், வாலாஜாபாத் வட்டம், கீழ்ப்புத்தூர் ஆகிய இடங்களில் மொத்தம் 23.27 கோடி ரூபாய் செலவில் மொத்தம் 12,500 டன் கொள்ளளவில் கட்டப்பட்டுள்ள 5 வட்ட செயல்முறை கிடங்குகள்; மதுரை மாவட்டம், மேலூர் வட்டம், திருவாதூர், வாடிப்பட்டி வட்டம் குலசேகரன்பேட்டை, கடலூர் மாவட்டம், வேப்பூர் வட்டம், டி.புனையூர் ஆகிய இடங்களில் மொத்தம் 30.38 கோடி ரூபாய் செலவில் 31,500 டன் கொள்ளளவில் கட்டப்பட்டுள்ள 3 நவீன நெல் சேமிப்பு வளாகங்கள்; திருப்பத்தூர் வட்டத்திற்குட்பட்ட

குனிச்சி கிராமம், அரியலூர் வட்டம், தேனூர் கிராமம் ஆகிய இடங்களில் மொத்தம் 60 கோடியே 85 லட்சம் ரூபாய் செலவில் கட்டப்பட்டுள்ள 5 வட்ட செயல்முறை கிடங்குகள், 3 நவீன நெல் சேமிப்பு வளாகங்கள் மற்றும் 2 நவீன சேமிப்புக் கிடங்குகள் ஆகியவற்றை முதலமைச்சர் திறந்து வைத்தார்.

இந்நிகழ்ச்சியில், உணவுப்பொருள் வழங்கல்துறை அமைச்சர் அரசுக்கரபாணி, தொழிலாளர் நலத் துறை அமைச்சர் சி.வி. கணேசன், தலைமைச் செயலாளர் நா.முருகானந்தம், சேமிப்புக் கிடங்கு நிறுவனத் தலைவர் பரங்கநாதன், கூட்டுறவு துறை முதன்மைச் செயலாளர் சத்யபிரத சாகு, தமிழ்நாடு நுகர்பொருள் வாணிபக் கழகத்தின் மேலாண்மை இயக்குநர் அ.ஜான் லூயிஸ், தமிழ்நாடு சேமிப்புக் கிடங்கு நிறுவனத்தின் மேலாண்மை இயக்குநர் ஜெ.விஜயா ராணி மற்றும் அரசு உயர் அலுவலர்கள் கலந்து கொண்டனர்.

ஊராட்சித் துறை சார்பில் ரூ.104 கோடியில் மதுரை, திருநெல்வேலி உள்பட பல்வேறு மாவட்டங்களில் புதிய கட்டிடங்கள்: ஸ்டாலின் திறந்து வைத்தார்

818 சாலை ஆய்வாளர்களுக்கு பணி நியமன ஆணை வழங்கினார்

சென்னை, ஆக 22- ஊரக வளர்ச்சி மற்றும் ஊராட்சித் துறை சார்பில் ரூ.104.24 கோடி செலவில் கட்டப்பட்டுள்ள கட்டிடங்களை திறந்து வைத்து, 818 சாலை ஆய்வாளர்கள் பணியிடங்களுக்கு தெரிவு செய்யப்பட்டவர்களுக்கு முதலமைச்சர் மு.க.ஸ்டாலின் பணி நியமன ஆணைகளை வழங்கினார். முதலமைச்சர் மு.க.ஸ்டாலின் இன்று தலைமைச் செயலகத்தில், ஊரக வளர்ச்சி மற்றும் ஊராட்சித் துறை சார்பில் 104.24 கோடி ரூபாய் செலவில் கட்டப்பட்டுள்ள 2 ஊராட்சி ஒன்றிய அலுவலகக் கட்டிடங்கள், கொட்டாம்பட்டி புதிய பேருந்து நிலையம், 66 புதிய பள்ளிக் கட்டிடங்கள், 4 புதிய நூலகக் கட்டிடங்கள், 49 பொது விநியோகக் கடைகள், 26 ஆரம்ப சுகாதார நிலையக் கட்டிடங்கள், 25 உணவு தானிய சேமிப்பு கிடங்குகள், 45 ஊராட்சிமன்ற அலுவலகக் கட்டிடங்கள், 16 கிராம செயலகக் கட்டிடங்கள், 84 புதிய அங்கன்வாடி மையக் கட்டிடங்கள், 3 சமூகநலக் கூடங்கள், மதுக்கூரில் நேரடி நெல் விற்பனை மையக் கட்டிடம், 3 பால் உற்பத்தியாளர் கூட்டுறவு சங்கக் கட்டிடங்கள், 2 மகளிர் சுய உதவிக்குழு கட்டிடங்கள் மற்றும் 2 பாலங்கள் ஆகியவற்றை திறந்து வைத்தார். மேலும், தமிழ்நாடு அரசுப் பணியாளர் தேர்வாணையம் மூலம் 818 சாலை



ஆய்வாளர்கள் பணியிடங்களுக்கு தெரிவு செய்யப்பட்டவர்களுக்கு பணி நியமன ஆணைகளையும் வழங்கினார். தற்போதுவரை 348 புதிய ஊராட்சி ஒன்றிய அலுவலகக் கட்டிடங்கள் கட்ட அனுமதி வழங்கப்பட்டு, அதில் 290 கட்டிடங்கள் கட்டி முடிக்கப்பட்டுள்ளன. அதன் தொடர்ச்சியாக, திருநெல்வேலி மாவட்டம் - நாங்குநேரி ஒன்றியம், 3 கோடியே 95 லட்சம் ரூபாய் செலவிலும், திருச்சி மாவட்டம் தாத்தையங்கார்பேட்டை ஒன்றியத்தில் 3 கோடியே 68 லட்சம் ரூபாய் செலவிலும் கட்டப்பட்டுள்ள ஊராட்சி ஒன்றிய அலுவலகக் கட்டிடங்கள்; மதுரை மாவட்டம் - கொட்டாம்பட்டி, அரியலூர் மாவட்டம் - உட்கோட்டை, தருமபுரி மாவட்டம் - மாதேவங்கலம், வேலூர்

மாவட்டம் - வளத்தூர், கடலூர் மாவட்டம் - அன்னவல்லி ஆகிய 11 மாவட்டங்களில் 5 கோடியே 28 லட்சம் ரூபாய் செலவில் கட்டப்பட்டுள்ள 49 பொது விநியோகக் கடைகள்; என மொத்தம் 104 கோடியே 24 லட்சம் ரூபாய் செலவில் கட்டப்பட்டுள்ள ஊரக வளர்ச்சி மற்றும் ஊராட்சித் துறை கட்டிடங்களை முதலமைச்சர் இன்றைய தினம் திறந்து வைத்தார். இந்நிகழ்ச்சியில், ஊரக வளர்ச்சித் துறை அமைச்சர் இ.பெரியசாமி, கைத்தறி துறை அமைச்சர் நூ. கார்த்தி, தலைமைச் செயலாளர் நா.முருகானந்தம், ஊராட்சித் துறை கூடுதல் தலைமைச் செயலாளர் ககன்தீப் சிங் பேடி, ஊராட்சித் துறை ஆணையர் பா.பொன்னையா மற்றும் அரசு உயர் அலுவலர்கள் கலந்து கொண்டனர்.

குடும்பத் தகராறில் தாய் கொலை: மகன் கைது

சென்னை, ஆக. 22- குடும்ப தகராறில் தாயை கொலை செய்த மகனை போலீசார் கைது செய்தனர். சென்னை, கொளத்தூர், திருப்பதி தங்கவேல் நகரில் உள்ள வீட்டில் ரூபக் என்பவர் அவரது தாயார் பிரமிளா (60) என்பவருடன் லீசுக்கு வசித்து வந்துள்ளார். ரூபக் என்பவருக்கும் அவரது தாயாருக்கும் அடிக்கடி வாழ் சகராறு ஏற்பட்டு வந்த நிலையில், கடமார் 3 மாதங்களாக ரூபக் பெங்களூரில் உள்ள தனியார் நிறுவனத்தில் வேலை செய்து வந்துள்ளார். இந்நிலையில், ரூபக்கின் தாயார் வசித்து வந்த வீட்டை காலி செய்யுமாறு வீட்டு உரிமையாளர் கூறியதை தொடர்ந்து ரூபக், பெங்களூரிலிருந்து, அவரது வீட்டிற்கு வந்தபோது, ரூபக்கிற்கும் அவரது தாயாருக்கும் வாடகை முன் பணத்தொகை கேட்டு வாக்குவாதம் ஏற்பட்டபோது, ரூபக் ஆத்திரத்தில் அவரது தாய் பிரமிளாவின் தலையை பிடித்து தாக்கியதில், சுவற்றில் மோதி கீழே விழுந்ததால் பிரமிளாவுக்கு

தலையில் இரத்தக்காயம் ஏற்பட்டு, பெரியார் அரசு மருத்துவமனையில் முதலுதவி சிகிச்சை பெற்று பின்னர் மேல் சிகிச்சைக்காக இராஜீவ்காந்தி அரசு பொது மருத்துவமனையில் உள்நோயாளியாக அனுமதிக்கப்பட்டார். இந்த சம்பவம் குறித்து மாதவரம் காவல் நிலையத்தில் கொலை முயற்சி செய்து விசாரணை மேற்கொண்டனர். இந்நிலையில் மருத்துவமனையில் சிகிச்சை பெற்று வந்த தாயார் பிரமிளா சிகிச்சை பலனின்றி இறந்துவிட்டார். அதன்பேரில், இவ்வுழக்கின் சட்டப்பிரிவு, கொலை வழக்காக மாற்றம் செய்யப்பட்டு விசாரணை செய்யப்பட்டது. மாதவரம் காவல் நிலைய ஆய்வாளர் தலைமையிலான காவல் குழுவின் தீவிர விசாரணை செய்து, தாயாரை கொலை செய்த ரூப (35) என்பவரை கைது செய்தனர். கைது செய்யப்பட்ட ரூபக் விசாரணைக்குப் பின்னர் நீதிமன்றத்தில் ஆஜர் செய்யப்பட உள்ளார்.

புதுச்சேரியில் சி.பி.ஐ. அதிகாரிகள் அதிரடி ரூ. 1 லட்சம் லஞ்சம் வாங்கிய தொழிலாளர் துறை அதிகாரி கைது

புதுச்சேரி, ஆக. 22- நிறுவனத்திற்கு ஆள்சேர்ப்பு உரிமம் வழங்க, 1 லட்சம் ரூபாய் லஞ்சம் வாங்கிய மத்திய உதவி தொழிலாளர் ஆணையரை சி.பி.ஐ., அதிகாரிகள் கைது செய்தனர். புதுச்சேரி, ரெட்டியார் பாளையம் குடியா நகர், பி.எஸ்.என்.எல்., குடியிருப்பு வளாகத்தில் மத்திய அரசின் தொழிலாளர் மற்றும் வேலைவாய்ப்பு அமைச்சகத்தின் உதவி தொழிலாளர் ஆணையர் அலுவலகம் இயங்கி வருகிறது. இங்கு, உதவி தொழிலாளர் ஆணையராக பணியாற்றி வரும் ரமேஷ்குமார், 32; தனியார் நிறுவனங்கள் ஆள்சேர்ப்பு உரிமம் வழங்க லஞ்சம் வாங்குவதாக சி.பி.ஐ.,க்கு புகார் சென்றது. அதனைத் தொடர்ந்து நடத்திய விசாரணையில், புகார் உண்மை என தெரியவந்தது. அதன்பேரில் சென்னை சி.பி.ஐ., அலுவலகத்தில்

இருந்து டி.எஸ்.பி., சேதுமாதவன் தலைமையிலான 6 பேர் கொண்ட குழுவின் கடந்த ஒரு வாரமாக புதுச்சேரியில் முகாமிட்டு, மத்திய தொழிலாளர் மற்றும் வேலை வாய்ப்பு உதவி தொழிலாளர் ஆணையர் அலுவலகத்தை கண்காணித்து வந்தனர். அப்போது பைக்கில் வந்த நபர், உதவி தொழிலாளர் ஆணையர் ரமேஷ்குமாரிடம் ரூ.1 லட்சம் பணத்தை கொடுத்தார். அப்போது, அங்கு பதுங்கியிருந்த சி.பி.ஐ., குழுவினர், இருவரையும் கையும் களவுமாக பிடித்து கைது செய்தனர். பின்னர் இருவரையும் தனித்தனியே வைத்து விசாரித்தனர். தேனியை சேர்ந்த ஒரு கட்டுமான நிறுவனம், தங்கள் நிறுவனத்திற்கு வெளி மாநிலங்களில் இருந்து தொழிலாளர்களை அழைத்து வருவதற்காக உரிமம் கேறி, புதுச்சேரியில் இயங்கி வரும் மத்திய தொழிலாளர் மற்றும்

வேலை வாய்ப்பு உதவி தொழிலாளர் ஆணையர் அலுவலகத்தில் விண்ணப்பித்துள்ளது. மனுவை ஆய்வு செய்த உதவி ஆணையர் ரமேஷ்குமார், ரூ.1.5 லட்சம் லஞ்சம் கேட்டுள்ளார். இறுதியாக 1 லட்சம் ரூபாய் கேட்டார். அந்த நிறுவனம், புதுச்சேரி தேங்காய் திட்டை சேர்ந்த இளங்கோ என்பவர் மூலம் பணத்தை கொடுத்து அனுப்பித்து தெரிய வந்தது. தொடர்ந்து சி.பி.ஐ., அதிகாரிகள், அதே ஜெயா நகர் 4வது குறுக்கு நெடுவில் உள்ள உதவி ஆணையர் ரமேஷ்குமார் வீட்டில் மூன்று மணி நேரம் சோதனை நடத்தினர். கைது செய்யப்பட்ட இருவரிடமும் டி.எஸ். பி., சேதுமாதவன் தலைமையிலான குழுவினர் தொடர்ந்து விசாரணை மேற்கொண்டனர். மேலும், இளங்கோவின் மனைவி மற்றும் மகளையும் வரவழைத்து விசாரித்தனர்.

27 மசோதாக்கள் நிறைவேற்றப்பட்டன

இடம் : ஹைதராபாத்
தேதி : ஆகஸ்ட் 20, 2025

ஒரு தேர்தலைக் கூட சந்திக்காமல் உழைக்காமல் பலன் பெற நினைப்பதே ஊழல் தான்: விஜய்க்கு எடப்பாடி பதிலடி

உத்தரமேரூர், ஆக. 22-
ஒரு தேர்தலைக் கூட சந்திக்காமல், உழைக்காமல் பலன் பெற நினைப்பதே ஊழல் தான் என்று விஜய்க்கு எடப்பாடி பழனிசாமி காட்டமாக பதிலடி கொடுத்துள்ளார். மக்களைக் காப்போம் தமிழகத்தை மீட்போம் எழுச்சிப்பயணத்தில் அண்ணாதி.மு.க. பொதுச்செயலாளர் எடப்பாடி பழனிசாமி நேற்று காஞ்சிபுரத்தில் மக்களை சந்தித்துவிட்டு, மறைந்த முதல்வர் அண்ணாவின் இல்லத்துக்குச் சென்றார். அங்கு அண்ணாவின் திருவுருவச் சிலைக்கு மலர் தூவி மரியாதை செலுத்தினார். இதையடுத்து முன்னாள் அமைச்சர் வைகைச்செல்வன் எழுதிய பேற்றிஞர் அண்ணாவின் சிறுகதைகள் தொகுப்பு நூலை வெளியிட்டார்.



இதையடுத்து உத்திரமேரூர் தொகுதியில் எஸ்.பி சாலையில், வாலாஜாபாத் பேருந்து நிலையம் அருகே கூடியிருந்த ஆயிரக்கணக்கான மக்கள் மத்தியில் எடப்பாடி பழனிசாமி பேசினார். அவர் பேசியதாவது:- சில பேர் புதிதாக கட்சியைத் தொடங்கி இரண்டாவது மாநாடுதான் நடத்தியிருக்காங்க, அது ஒன்றரை வயதுக் குழந்தை. இது, அண்ணாதி.மு.க. எழுச்சி பயணத்தில் 105வது கூட்டம். இதுவே மாநாடு போல் காட்சியளிக்கிறது. இரண்டு மாநாட்டுக்கே இப்படி என்றால், அண்ணாதி.மு.க. மக்கள் செல்வாக்குள்ள இயக்கம். எனவே, அண்ணாதி.மு.க. கூட்டணி வெற்றி பெற்று தனிப்பெரும்பான்மையுடன் ஆட்சியமைக்கும். நாங்கள் மக்களை சந்திக்கிறோம் என்றால், எம்ஜிஆர், அம்மா நாட்டை ஆண்டார்கள். அவர்கள் மறைவுக்குப் பிறகு நாங்கள் ஆண்டோம். இப்படி 31 ஆண்டுகள் அண்ணாதி.மு.க. ஆட்சி புரிந்திருக்கிறது, இன்னும் ஒருமுறை கூட எம்.எல்.ஏ ஆகவில்லை, ஒரு முறை கூட தேர்தலை சந்திக்கவில்லை. ஆசைப்படுவது தவறல்ல. இது, ஜனநாயக நாடு, அனைவருக்கும் உரிமையுண்டு. ஆனால் உழைக்காமலே பலன் பெற நினைப்பதே பெரும் ஊழல். எம்ஜிஆரும், அம்மாவும் பட்டிதொட்டியெங்கும் சென்று கட்சியை வளர்த்தனர். பல்வேறு சோதனைகளை வென்றதான் ஆலமரம் போல தழைத்தோங்கி நிற்கிறது. அண்ணாதி.மு.க. ஆட்சியில் விலைவாசியை கட்டுப்பாட்டில் வைத்திருந்தோம். அதிமுக ஆட்சியில் விலைவாசி உயரும்போது விலை கட்டுப்பாட்டு நிதி என்று ரூ.100 கோடி நிதி ஒதுக்கி அதன்மூலம், அண்டை மாநிலங்களில் எங்கு குறைந்த விலையில் பொருட்கள் கிடைக்கிறதோ, அங்கிருந்து கொள்முதல் செய்து, கூட்டுறவு

சங்கங்கள் மூலம் தமிழகத்தில் மக்களுக்குக் கொடுத்தோம். **ஓட்டுக்காக கொடுக்கிறார்** ஒரு மாநிலம் வளர்ச்சி பெற உணவு உற்பத்தியும், தொழில் வளர்ச்சியும் பெருக வேண்டும். இரண்டுமிருந்தால் எந்தப் பிரச்சினையும் இல்லை. அதிமுக ஆட்சியில் சரியான பாதையில் சென்றோம். தி.மு.க. ஆட்சியின் 51 மாதத்தில் விவசாயிகளுக்கு நன்மை கிடைத்ததா? ஸ்டாலின் உரிமைத் தொகை கொடுப்பதாக தம்பட்டம் அடிக்கிறார். ஆனால், எப்போது கொடுத்தார்? அண்ணாதி.மு.க. சார்பில் நானும் சட்டமன்ற உறுப்பினர்களும் சட்டமன்றத்திலும், பொதுக்கூட்டங்களிலும் பேசி அழுத்தம் கொடுத்த காரணத்தால் வேறு வழியின்றி, 28 மாதம் கழித்துத் தான் உரிமைத் தொகை கொடுத்தார். அதுவும் பெண்களின் கஷ்டங்களைப் பார்த்து கொடுக்கவில்லை, அடுத்தாண்டு தேர்தல் வருவதால் ஓட்டுக்காகத்தான் கொடுக்கிறார். இதை முன்பே கொடுத்திருந்தால் என்ன?

நாட்டை சுரண்டும் அண்ணாதி.மு.க. ஆட்சியில் கருணாநிதி குடும்பம் விவசாயிகளுக்காக அண்ணாதி.மு.க. ஆட்சியில் குடிமராமத்துத் திட்டம் கொண்டு வரப்பட்டது. அதன்மூலம் ஏரி, குளங்கள், கண்மாய்கள் துர்வாரப்பட்டு நீர்த்தேக்கப்பட்டன, அதிலிருந்து கிடைத்த வண்டல் மண் விவசாயத்துக்குப் பயன்பட்டது. ஒருபக்கம் ஏரிகள் ஆழமாகின, இன்னொருபக்கம் விவசாயிகளுக்கு நல்ல விளைச்சல் கிடைத்தது. விவசாயத் தொழிலாளிகளுக்கு பசுமை வீடுகள், ஆடுகள், கறவை மாடுகள், கோழிகள் கொடுத்தோம்.

உழவர் பாதுகாப்புத் திட்டம் கொடுத்தோம். தி.மு.க.வில் கருணாநிதி குடும்பத்தினர் இருக்கும் வரை அக்கட்சியில் யாரும் வாழமுடியாது. ஏனென்றால் அது கார்ப்போட் கம்பெனி. மத்தியிலும், மாநிலத்திலும் குடும்பத்தினர்தான் இருப்பார்கள். நாட்டை சுரண்டும் கட்சி. அந்த ஒரு குடும்பம் நாட்டை சுரண்ட நாம் துணை நிற்க வேண்டுமா? ஸ்டாலின் தலைவர், உதயநிதி இளைஞரணிச் செயலாளர், கனிமொழி மகளிரணி. இந்த மூன்றுதான் முக்கிய பதவிகள். மூன்றையும் ஒரே குடும்பமே பிரித்துக்கொண்டது. இந்த வாரிசு அரசியலுக்கு முற்றுப்புள்ளி வைக்கும் தேர்தலாக 2026 அமையும். நாள் நெடுஞ்சாலைத்துறை அமைச்சராக இருந்தபோது தான் கிராமத்திலிருந்து நகரம் வரை அதிகமாக தர்சாலை அமைக்கப்பட்டது. நாடாளுமன்றத்தில் அப்போது தரைவழிப் போக்குவரத்துத்துறை அமைச்சராக இருந்த நிதின் கட்கரி பாராட்டு தெரிவித்தார், இந்தியாவிலேயே தர்சாலை அதிக நீளமுள்ள மாநிலம் தமிழ்நாடு என்ற பெயர் பெற்றோம். அண்ணாதி.மு.க. ஆட்சியில் பாலாற்றின் குறுக்கே 42 கோடி மதிப்பீட்டில் தடுப்பணை அமைக்கப்பட்டது, 41 கோடி மதிப்பீட்டில் உத்திரமேரூர் தொகுதியில் 117 ஏரிகள் துர்வாரப்பட்டது, 8 கோடி மதிப்பில் செய்யாற்றின் குறுக்கே தடுப்பணை, 8 கோடி மதிப்பில் எம்ஜிஆர் பெயரில் கலை அறிவியல் கல்லூரி, உத்திரமேரூர் புறவழிச்சாலை அமைக்கப்பட்டது, பாலங்கள், கால்நடை மருந்தகம், அம்மா மினி கிளினிக் 10 அமைக்கப்பட்டது, மீண்டும் இத்திட்டம் தொடரும். இவ்வாறு எடப்பாடி பழனிசாமி பேசினார்.

தெருநாய்கள் தொடர்பான வழக்குகளில் அனைத்து மாநில தலைமைச் செயலாளர்களும் பதில் அளிக்க வேண்டும் டெல்லியில் தெருநாய்களை காப்பகங்களில் அடைக்க தடை: மீண்டும் பிடித்த இடத்திலேயே விட சுப்ரீம் கோர்ட் உத்தரவு

புதுடெல்லி, ஆக. 22-
தெருநாய்களை காப்பகங்களில் அடைக்கும் உத்தரவை ரத்து செய்த சுப்ரீம் கோர்ட், பிடித்த நாய்களை மீண்டும் அதே இடத்தில் விட வேண்டும் என்று உத்தரவிட்டுள்ளது. மேலும் தெருநாய்கள் தொடர்பான வழக்குகளில் அனைத்து மாநில தலைமைச் செயலாளர்களும் பதில் அளிக்க வேண்டும் என்றும் உத்தரவிட்டுள்ளனர். புதுடெல்லியில் தெருநாய்கள் தொல்லை அதிகரித்து வருகிறது. நாய்க்கடியால் ‘ரேபிஸ்’ என்ற நோய் பரவி வருவதாக பத்திரிகைகளில் செய்தி வெளியானது. பத்திரிகை செய்தி அடிப்படையில், இப்பிரச்சினையை சுப்ரீம் கோர்ட் தானாக முன்வந்து விசாரணைக்கு எடுத்துக் கொண்டது. இதை விசாரித்த நீதிபதிகள் ஜே.பி.பர்திவாலா, ஆர்.மகாதேவன் ஆகியோர் அடங்கிய அமர்வு, டெல்லியில் உள்ள தெருநாய்கள் அனைத்தையும் பிடித்து காப்பகங்களில் அடைக்குமாறு டெல்லி அரசுக்கும், உள்ளாட்சி அமைப்புகளுக்கும் கடந்த 11 தேதி உத்தரவிட்டது. மேலும் தெருநாய்களை பிடிப்பதற்கு யாராவது குறுக்கே நின்றால் கடும் நடவடிக்கை எடுக்கப்படும் என்றும் எச்சரித்தது. இந்த உத்தரவுக்கு பல்வேறு தரப்பினரும் எதிர்ப்பு தெரிவித்து உள்ளனர். டெல்லியில் விலங்குகள் நல ஆர்வலர்கள் போராட்டம் நடத்தினர். இதையடுத்து, மனித

உரிமைகள் மாநாடு (இந்தியா) என்ற அமைப்பு சுப்ரீம் கோர்ட்டில் புதிய மனு தாக்கல் செய்தது. அதில், தெருநாய்களின் பிறப்பை கட்டுப்படுத்த அவற்றுக்கு கருத்தடை செய்வதை கட்டாயமாக்கும் 2001 ம் ஆண்டின் விதிமுறைகள் சரிவர பின்பற்றப்படவில்லை என்று கூறப்பட்டுள்ளது. தலைமை நீதிபதி பி.ஆர்.கவாம், நீதிபதி வினோத் சந்திரன் ஆகியோர் அடங்கிய அமர்வு முன்பு கடந்த 13 ம் தேதி இந்த மனு விசாரணைக்கு வந்தது. அப்போது மனித உரிமைகள் மாநாட்டின் வக்கீல் ஆஜரானார். அதற்கு தலைமை நீதிபதி, “ஏற்கனவே வேறு ஒரு அமர்வு இவ்வழக்கில் உத்தரவு பிறப்பித்துவிட்டது” என்று கூறினார். அதற்கு வக்கீல், தெருநாய்கள் தொடர்பான மனுக்களை கடந்த ஆண்டு மே மாதம் நீதிபதி ஜே.கே.மகேஸ்வரி தலைமையிலான அமர்வு அந்தந்த ஐகோர்ட்டுகளுக்கு மாற்றியதை சுட்டிக்காட்டினார். தங்களது மனுவை அவசர விசாரணைக்கு எடுத்துக் கொள்ளுமாறு கேட்டுக்கொண்டார். அதற்கு தலைமை நீதிபதி, “கவனிக்கிறேன்” என்று உறுதி அளித்தார். பின்னர் தெருநாய்கள் தொடர்பான வழக்கை விசாரிக்க நீதிபதிகள் விக்ரம் நாத், சந்திப் மேத்தா, அஞ்சாரியா ஆகியோரை கொண்ட புதிய அமர்வை தலைமை நீதிபதி அமைத்தார். மீண்டும் தெருவிலேயே விடுங்கள் அதன்படி, இந்த வழக்கில்

நீதிபதிகள் விக்ரம் நாத், சந்திப் மேத்தா, அஞ்சாரியா அமர்வு இன்று பல்வேறு உத்தரவுகளை பிறப்பித்தது. டெல்லியில் தெருநாய்களை பிடித்து காப்பகத்தில் அடைக்க வேண்டும் என பிறப்பிக்கப்பட்ட உத்தரவு நிறுத்தி வைக்கப்படுகிறது. தெரு நாய்களைப் பிடித்து கருத்தடை ஊசி மற்றும் உரிய தடுப்பூசிகள் செலுத்தி மீண்டும் தெருவிலேயே விட வேண்டும். ஆக்ரோஷமான, ரேபிஸ் போன்ற நோய்த்தொற்று பாதிக்கப்பட்ட நாய்களை மீண்டும் தெருவில் விடாமல் காப்பகத்தில் தனியாக அடைத்து வைக்க வேண்டும். டெல்லியில் பொதுஇடங்களில் தெரு நாய்களுக்கு உணவளிக்கத் தடை விதிக்கப்படுகிறது. தெரு நாய்களுக்கு உணவளிக்க தனி இடத்தை மாநகராட்சி நிர்வாகம் ஏற்படுத்த வேண்டும். வேறு இடங்களில் உணவு அளிப்போர் மீது சட்ட ரீதியிலான நடவடிக்கை எடுக்கலாம். தெருநாய்கள் விலகாரத்தில் நாடு முழுவதும் பொருந்தக்கூடிய ஓட்டுமொத்த வழிகாட்டு நெறிமுறைகள் ஏற்படுத்தப்படும். இவ்வாறு உத்தரவுகள் பிறப்பிக்கப்பட்டன. அதனை தொடர்ந்து அனைத்து ஐகோர்ட்டுகளிலும் உள்ள தெருநாய்கள் தொடர்பான வழக்குகளில் தலைமைச் செயலாளர்கள் பதில் அளிக்க நீதிபதிகள் உத்தரவிட்டனர்.

அமெரிக்க வரி விதிப்பு: இந்தியாவுடன் துணைநிற்போம் என சீனா அறிவிப்பு

பெய்ஜிங், ஆக. 22-
அமெரிக்காவின் வரி விதிப்புக்கு எதிராக இந்தியாவுடன் சீனா உறுதியாக துணை நிற்கும் என இந்தியாவுக்கான சீனத் தூதர் கு பெய்ஹோங் கூறியுள்ளார். ரஷ்யாவிடம் இருந்து கச்சா எண்ணெய் வாங்குவதன் மூலமாக ரஷ்யா - உக்ரைன் போருக்கு இந்தியா மறைமுகமாக நிதியளிப்பதாக அமெரிக்கா குற்றம்சாட்டி வருகிறது. இதனால் இந்தியா மீது அமெரிக்கா 50 சதவிகித வரியை விதித்துள்ளது. இந்த வரி விதிப்பினால் இந்தியாவில் பல்வேறு துறைகள் பாதிக்கப்படும் சூழ்நிலை உள்ளது. எனினும் இந்தியா பின்வாங்காது என்று பிரதமர் மோடி கூறியிருந்தார். அமெரிக்காவிடம் இருந்து பல்வேறு அழுத்தங்கள், தடைகள் இருந்தபோதிலும்

பேச்சுவார்த்தையின்படி இந்தியாவுக்கான கச்சா எண்ணெய் விநியோகம் 5% தள்ளுபடியில் தொடரும் என ரஷ்ய துணை வர்த்தக பிரதிநிதி எவ்ஜெனி கிரிவா கூறியிருந்தார். இதனைத் தொடர்ந்து சீனாவும் இந்தியாவுக்கு ஆதரவு தெரிவித்துள்ளது. இந்தியாவுக்கான சீனத் தூதர் கு பெய்ஹோங் கூறுகையில், “அமெரிக்கா சுதந்திர வர்த்தகத்தால் பெரிதும் பயனடைந்துள்ளது. ஆனால் இப்போது பல்வேறு நாடுகளிடம் இருந்து வர்த்தகத்தைப் பெற வரியின் மூலமாக பேரம் பேசுகிறது. இந்தியாவின் மீது அமெரிக்கா 50% வரை வரிசை விதித்து அச்சுறுத்தியுள்ளது. சீனா இதை உறுதியாக எதிர்க்கிறது. இதுபோன்ற செயல்களை எதிர்கொள்ளும்போது

மவுனம், கொடுமைப்படுத்துபவருக்கு தைரியத்தை தருவதாக இருக்கிறது. உலக வர்த்தகத்துடன் பல்வேறு வர்த்தக அமைப்புகளை நிலைநிறுத்த இந்தியாவுடன் சீனா உறுதியாக நிற்கும். இந்தியாவும் சீனாவும் போட்டியாளர்கள் அல்ல, கூட்டாளிகள். இந்தியாவின் பக்கம் சீனா நிற்கும், நியாயத்துக்கு விரோதமான வரி விதிப்பு முறைகளை எதிர்ப்பதாகவும் அவர் தெரிவித்துள்ளார். அமெரிக்க வர்த்தக போரை மேற்கொண்டதால் இந்தியாவுடன் ரஷ்யா, சீனா நாடுகளின் உறவுகள் மேம்பட்டுள்ளதாக பேசப்படுகிறது. இதனிடையே பிரதமர் மோடியும் 2018க்குப் பிறகு அடுத்த வாரம் பெய்ஜிங்கிற்கு செல்ல உள்ளது குறிப்பிடத்தக்கது.



ஆகஸ்ட் 22ஆம் தேதி
செங்கல்பட்டு கிழக்கு மாவட்டம்
மதுராந்தகம் சட்டமன்ற தொகுதி
செய்யூர் சட்டமன்ற தொகுதிக்கு
வருகை தரும்

சந்திர தெரே

வருக! வருக!!





புரட்சித் தமிழரின்
எழுச்சிப் பயணம்
மக்களைக் காப்போம்
தமிழகத்தை மீட்போம்

MK DESIGN
95009 25307

அதிமுக தொண்டன் APN.D.பிரவீன்குமார்